


F' BETLEM!...

Malli, O għezież qarreja, dan il-qari “Lehen l-Art Imqaddsa” — l-ahhar għadd fost l-erbgha ta’ din is-sena 1966 — jasal f’idejkom, imqanqlin żgur minn daqsxejn ta’ kurżità qaddisa, dlonk ittuh daqqa t’ghajn biex taraw jekk iġibx xi haġa li tfakkar f’Betlem, belt imbierka fejn twieled Ġesù, Feddej tad-dinja.

U x’għageb hu dan? F’kull rokna tad-dinja, kull fejn hemm Twemmin Nisrani, jsiru thejjiet imhegġa għal

Il-jum, 25 ta’ Diċembru ta’ kull sena, minnu nnifsu jkellem, iqanqal u jhegġeġ għall-ferh il-qalb ta’ kull nisrani bit-tifkira dejjem hajja tal-Misteru tal-Imhabba. Hu l-jum ta’ l-estasi, il-jum tal-holm għal kulj ruh twajba u li taf thoss. Iva, f’dan il-jum l-erwieh twajba u sensibli, jiftakru, jhossu, jifhmu u jaraw l-armonija bla qies helwa tal-imhabba tal-Mulej.

Hu l-jum tat-Twelid ta’ Ġesù!...



Betlem mill-bogħod

dawn il-btajjel qaddisa b’talb, b’noveni, bi priedki u bi twaqqif ta’ presepji ta’ kulj għaxxa; u mbagħad, haġa tal-għageb! malli jagħfas iż-żmien, donnu kulhadd b’deni fuqu sabiex jibgħat kitba bi kliem mill-aktar imhegġeġ ta’ Xewqat Tajba, ta’ Ferh u ta’ Hena lill-qraba u lill-ħbieb tal-qrib u tal-bogħod għal din il-habta.

Imhabba f’din il-grajja glorjuża, Betlem tal-Lhudija tidher quddiem għajnejna bhala ideal ta’ religjon mill-aqwa, li jross u jagħfas lid-dehen u lir-rieda tagħna sabiex naħsbu, nimmeditaw u ngeddu bi hnie-na ta’ ferh ilkoll kemm ahna, f’għaqda qaddisa u ta’ gieħ.

Hu tassew iżda, li “M’hemmx warda bla xewk”, kif ukoll “L-hena


ghandu bhala sieheb in-niket u l-hemm"..... ghax, m'hemmx xi nghidu, t-tifikira bhal ftit tal-ghira ghal dawk li huma hemm, iw li kienu jew ghad ikun hemm biex jitpaxxew bil-helwa poetika ta' dak il-lejl, b'sema miżghud bi kwiekeb jiddu, li donnhom juru l-mixi ta' Ġesù nieżel mis-smewwiet ghal ġo Betlem, b'sura ta' ġisem ta' tarbija, fil-qieraħ ta' xitwa qalila, fl-aqwa faqar, ġewwa ghar, qalb żewġ annimali, fuq ftit tiben, ġo maxtura.

O x'farag! O xi ġmiel, li tkun fil-Knisja ta' beltek, jew tar-rahal tieghek tithenna bil-funzjonijiet sbieh li jaghmlu l-Ministri tal-Mulej fil-Lejl tal-Milied!..... Imma f'Betlem?!.....

O! Doqu u semmghu l-helu lehin-kom, O qniepen tax-Xerq u ta' l-Gharb minn fuq il-kampnari gholjin taghkom; semmghu lehin-kom, iva, u wasslu ma' kull imkien l-aħbar ta' ferħ li twieled il-Mulej! Bin-noti tad-daqq taghkom fakkru lid-dinja li ġie mitmum kliem il-Patrijarki u l-Profe-ti! Jitghanna, iva, u jitwassal ma' kull imkien u bl-aqwa ferħ: "*Christus natus est nobis, venite adoremus*"! Doqu, iva, O qniepen, semmghu u tennu l-ghanja ta' l-Angli: "*Gloria in excelsis Deo...*"! Iġru u ifirhu intom ukoll O Tfal, aghmlu ghors ma' dwar il-Presepju fil-knisja, fid-dar jew fid-dwejra taghkom, ghannu bil-ferħ kollu dik il-pasturali helwa, helwa, "Ninu ninu tal-Miliedjew l-oħra "*Adeste fideles*"... li intkom tghallimtu sa minn hoġor ommkom, b'ġieh lil Ġesù Bambin, ghax il-lum hi l-festa tat-Twelid Tiegħu!

Izda b'dak kollu li jsir fil-Lejl tal-Milied fin-nahiet kollha tad-dinja, dak m'hux hlief hjiel, tixbiha dghajfa ta' dak li jsir f'imkien iehor biss,

fil-GHAR TA' BETLEM. Hemmhekk dak inhar, kull sura ta' ġieh, kollox jingabar, jithallat flimkien u jingha-qad f'armonija wahda: Daqq ta' flawtijiet mad-daqq taż-zaqq l-aktar helu, tbissim fuq l-uċuh mal-kant tas-Sacerdoti u ma l-adorazzjoni ta' l-Angli, dija ta' kwiekeb jiddu mat-talb harqieni, bhur mal-fwejjah ta' ward ta' Twemmin, ta' Mhabba u ta' Qima, kif il-Patrijiet Franġiskani



Knisja tar-Rghajja.

ta' l-Art Imqaddsa jafu hekk jaghmlu fi trijonf ta' ġieh u ta' glolja, bil-kobor tal-funzjonijiet taghkom kif jixirqu lil-mister u mqaddes tat-Twelid ta' Kristu.

Ghax, kos, tassew: f'Betlem, f'dak il-Ghar, in-nieqa nbidlet f'Kattedra, ghax minnha ġew imhabbra u mfs-sra l-ewwel taghlimiet tal-ġi l-ġdida li ġi tal-vera mhabba, li hi karita'. ward ta' fwejjah safja u ta' faqar ikkonsagrati minn Ġesù, Messija Iben t'Alla, imċekken u, biex nghid hekk,

imxejjen fil-lisba ta' bniedem biex jgħarrafha lill-istess bniedem u jifdih mill-jasar li fih kien imwaqqa' mhabba l-htija. Ghax ulied Adam, imtebbghin mill-htija ta' dak li kien missierhom fl-ordni fiziku u morali, u għalhekk sa mit-twelid għedewwa tal-Mulej, kienu mxennqin jaraw il-helsien li kellu jasal mal-Messija mwieghed, u kienu mxennqin jitolbu lis-Sema li jfittex jibghat il-Gust u li l-art tfittex tniibet il-Feddej: "*Aperiatu terra et germinet Redemptorem*".

U fuq dak l-Għar ta' Betlem infethu s-smewwiet, u l-gholjiet u l-igbla, u l-widien ta' madwar l-ixxurtjata belt, hassu l-hajja għdida!... Twieled f'Betlem tal-Lhudija l-Mix-

tieq, il-Mistenni, l-Messija, Gesù, l-Emmanweli, il-Feddej tad-dinja!....

U hemm, ma' l-inhawi qrib ta' Betlem, 'il-fuq, 'il-fuq, fis-sema diefi miżgħud bi kwiekeb jiddu, mal-widien imwarrdin, instama' d-diwi tal-ghana ta' l-Angli jhabbar it-Twelid ta' Kristu-Messija b'għieh lill-Mulej fil-gholi tas-Smewwiet u sliema fl-art lill-bnedmin ta' rieda tajba".

F'Betlem ukoll ir-ragħajja fettzew u sabu lil Gesù Tarbija f'dak l-imqaddes lejl u wara li fdik in-nieqa fqajra għarkubbtejhom adorawh, sthoqqu li minn għandu jgħbru l-ewwel frott ta' l-imhabba tieghu: "**GID U SLEIMA**".

A.M.



It-Twelid tal-Bambin Gesù